

೬) ನಂದಳಿಕೆಯಲ್ಲಿ ಮುದ್ದಣ ಸ್ಮಾರಕ ನಿರ್ಮಿಸಲು ಸರ್ಕಾರದಿಂದ ಹಣದ ಮಂಜೂರಾತಿ

ಶ್ರೀ ಎಸ್. ವಿ. ಸಾಲಿಯಾನ (ಕಾಪ್ಪು).—ಅಧ್ಯಕ್ಷರೇ, ಕಾಪ್ಪು ಕ್ಷೇತ್ರದ ಕಾರ್ಕಳ ತಾಲ್ಲೂಕಿನ ನಂದಳಿಕೆ ಗ್ರಾಮದಲ್ಲಿ ಸುಮಾರು ೧೦ ಎಕರೆ ಭೂಮಿಯನ್ನು ಕವಿ ಮುದ್ದಣ ಸ್ಮಾರಕ ಕಟ್ಟಡಕ್ಕೆ ಹಿಂದಿನ ಸರ್ಕಾರವು ಮಂಜೂರು ಮಾಡಿರುತ್ತಾರೆ. ಸುಮಾರು ೧೨ ಲಕ್ಷ ರೂ. ವೆಚ್ಚದ ಈ ಸ್ಮಾರಕ ಕಟ್ಟಡದ ಪೂರ್ಣ ಪ್ರಾಜೆಕ್ಟ್‌ನ ಫೈಲು ಇಲಾಖೆಯಲ್ಲಿ ಕೊಳೆಯುತ್ತಿದೆ. ಕವಿ ಮುದ್ದಣನವರು ಸುಮಾರು ಮೂವತ್ತು ವರ್ಷದ ತನ್ನ ಬಾಳಿನಲ್ಲಿ ಅಜರಾಪರ ಕೆಲಸ ಮಾಡಿ ಹೋದರೆ, ಅಂಥ ವೇತನಕ್ಕೆ ಒಂದು ಸ್ಮಾರಕ ಕಟ್ಟಡವನ್ನು ನಿರ್ಮಿಸುವ ನಿಟ್ಟಿನಲ್ಲಿ ಹೋರಾಟ ಮಾಡುವುದು ಎಲ್ಲಾ ದಕ್ಷಿಣ ಕನ್ನಡ ಜಿಲ್ಲೆಯವರ ಕರ್ತವ್ಯವಾಗಿದೆ. ಆದಷ್ಟು ಬೇಗ ಕವಿ ಮುದ್ದಣನ ಸ್ಮಾರಕ ನಂದಳಿಕೆಯಲ್ಲಿ ನಿರ್ಮಾಣಗೊಂಡು ಕನ್ನಡ ಸಾಹಿತ್ಯದ ಮಂಗಳೋಳಿ ಸುಪ್ರಭಾತವೆದೆಯಂತೆ ಆಗಲಿ. ಸರ್ಕಾರವು ಕೂಡಲೇ ಗಮನಹರಿಸಿ ಈ ಸ್ಮಾರಕ ಭವನಕ್ಕೆ ಬೇಕಾಗುವ ಹಣವನ್ನು ಮಂಜೂರು ಮಾಡಬೇಕಾಗಿ ಒತ್ತಾಯಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರ ಸೂಚನೆಗಳನ್ನು ಗಮನದಲ್ಲಿ ಇಟ್ಟು ಕೊಂಡು ಅವಷ್ಟು ಬೇಗನೆ ೬ ಮ ಕೈಗೊಳ್ಳುತ್ತೇವೆ.

೭) ಶಿವಮೊಗ್ಗ ಜಿಲ್ಲೆಯ ಸಮಗ್ರ ಗ್ರಾಮೀಣಾಭಿವೃದ್ಧಿ ಯೋಜನೆಯನ್ನು ಕಾರ್ಯಗತ ಮಾಡುವುದು

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆಯಲ್ಲಿ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯಂತೆ ಪ್ರತಿ ತಾಲ್ಲೂಕಿನಲ್ಲಿ ಫಲಾನುಭವಿಗಳನ್ನು ಗುರುತಿಸಿದ್ದು ಆಯಾಯ ಬ್ಯಾಂಕಿನವರು ೧೫-೮-೬೫ನೇ ಸಾಲಿನ ಹಣವನ್ನು ಫಲಾನುಭವಿಗಳಿಗೆ ಈ ತಿಂಗಳಿನಿಂದ ವಿತರಣೆ ಮಾಡಲು ಸಿದ್ಧತೆ ಮಾಡಿಕೊಂಡಿದ್ದು ಸಬ್ಸಿಡಿ ಹಣವನ್ನು ಡಿ.ಆರ್.ಡಿ.ಎಸ್.ನ ವಿಶೇಷ ಜಿಲ್ಲಾಧಿಕಾರಿಗಳು ಬಿಡುಗಡೆ ಮಾಡಬೇಕಾದ ಈ ಸಂದರ್ಭದಲ್ಲಿ, ಅದಕ್ಕೆ ಬದಲಾಗಿ ಹಣ ವಿತರಣೆ ಮಾಡುವುದನ್ನು ತಡೆಯಿಡಿಯಬೇಕು ಎಲ್ಲಾ ಬ್ಯಾಂಕ್ ಅಧಿಕಾರಿಗಳಿಗೆ ತಂತಿ ಸಂದೇಶವನ್ನು ಕೊಟ್ಟಿರುತ್ತಾರೆ. ಇದನ್ನೇ ನಂಬಿ ಕುಳಿತಿರುವ ಬಡ ಕೃಷಿ ಕಾರ್ಮಿಕರು ಈ ವಿಷಯವನ್ನು ತಿಳಿದು ಹತಾಶರಾಗಿರುವ ಈ ಸಾರ್ವಜನಿಕ ಮಹತ್ವದ ವಿಷಯವನ್ನು ಸರಕಾರದ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್.—ಅಧ್ಯಕ್ಷರೇ, ವಿಷಯ ಈಗತಾನೇ ತಿಳಿದು ಬಂದಿದೆ. ಮಾಹಿತಿ ಯನ್ನು ಅವರಿಗೆ ಕಳುಹಿಸಿಕೊಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಯಾವತ್ತು ಕೊಡುತ್ತೀರಿ ?

ಶ್ರೀ ಬಿ. ಆರ್. ಯಾವಗಲ್.—ನಾಳೆ ನಾಳಿದ್ದರಲ್ಲಿ ಮಾಹಿತಿಯನ್ನು ಅವರಿಗೆ ಕಳುಹಿಸಿ ಕೊಡುತ್ತೇನೆ.

(೮) ವರಾಹ ಯೋಜನೆಯಲ್ಲಿ ಮಂಳುಗಡೆ ಪ್ರದೇಶದ ಜನರಿಗೆ ಕೊಡತಕ್ಕ ಪರಿಹಾರದ ಬಗ್ಗೆ

ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಸಭಾಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆ ನಡೆಯುತ್ತಿರುವ ವರಾಹ ಜಲ ವಿದ್ಯುತ್ ಯೋಜನೆಯಲ್ಲಿ ಮಂಳುಗಡೆಯಾಗುವ ಬಡ ರೈತ ಕುಟುಂಬದವರಿಗೆ ಪರಿಹಾರ, ಪುನರ್ ವಸತಿ ಕಾರ್ಯ ನಿರ್ವಹಿಸುವಲ್ಲಿ ರೈತರಿಗೆ ಮತ್ತು ಸರಕಾರಕ್ಕೆ ಭಾರಿ ವಂಚನೆ ಮಾಡಿರುವ ಪ್ರಕರಣಗಳು ನಡೆದರೂ ಸರ್ಕಾರ ಕಣ್ಣು ಮುಚ್ಚಿ ಕುಂತಿದೆ. ರೈತರ ಜಮೀನು, ಮನೆ, ಕಟ್ಟಡ, ಅಲ್ಲದೆ ಅವರೇ ಬೆಳೆಸಿದ ಫಲವೃಕ್ಷಗಳಿಗೆ ಪರಿಹಾರ ನೀಡುವಲ್ಲಿ ತಾರತಮ್ಯವೆಸಗಿ ಬಹಳ ಕಾಲದಿಂದ ವಾಸಿಸುತ್ತಿದ್ದ ಗಟ್ಟಿ ಮುಟ್ಟಾದ ಮನೆಗಳಿಗೆ ಕಡಿಮೆ ಪರಿಹಾರವನ್ನೂ ಇತ್ತೀಚೆಗೆ ಕಟ್ಟಿರುವ ಹಾಗೂ ಪ್ರಯೋಜನಕ್ಕೆ ಬಾರದ ಮನೆಗಳಿಗೆ ಹೆಚ್ಚು ಪರಿಹಾರವನ್ನೂ ನಿಗದಿಮಾಡಿರುತ್ತಾರೆ. ಅಲ್ಲದೆ ಮಂಳುಗಡೆಯ ಹಾಗೂ ಮಂಳುಗುತ್ತಿರುವ ಮನೆಗಳಿಗೆ ಪರಿಹಾರವನ್ನೇ ಕೊಡದೇ ಮಂಳುಗಡೆಯಾಗದ

ಯೋಜನಾ ಪ್ರದೇಶದಿಂದ ದೂರದ ಊರುಗಳಲ್ಲಿರುವ ಶ್ರೀಮಂತ ವರ್ಗದವರಿಗೆ ಪರಿಹಾರ ಕೊಡುವಲ್ಲಿ ಅಧಿಕಾರಿಗಳು ಶಾಮೀಲು ಆಗಿದ್ದಾರೆ. ಪ್ರತಿವರ್ಷದಂತೆ ಪ್ರಮಾಣ ಬದಾಗ ಸದರಿ ರೈತರ ರಕ್ಷಣೆಗಾಗಿ ಮಾಡಿದ ಒಂದೂಂದು ತಾತ್ಕಾಲಿಕ ಪೆಡ್ಲಿಗೆ 25 ಸಾವಿರ ರೂಪಾಯಿಗಳಂತೆ ಸುಮಾರು 50 ಪೆಡ್ಲಿಗಳನ್ನು ನಿರ್ಮಿಸಿ ಲಕ್ಷಾಂತರ ರೂಪಾಯಿಗಳ ವಂಚನೆಯಾಗಿರುತ್ತದೆ. ಮೇಲ್ಕಂಡ ರೈತರಿಗೆ ಪುನರ್ ವಸತಿ ಒದಗಿಸುವಲ್ಲಿಯೂ ಸಹ ಭಾರೀ ಪ್ರಮಾಣದ ಹಣ ದುರುಪಯೋಗವಾಗಿದೆ. ಇದನ್ನು ತಡೆಗಟ್ಟಲು ರೈತಹೋರಾಟ ಸಮಿತಿಯವರು ಹಾಗೂ ನಾವುಗಳು ಹೈ ಪವರ್ ಕಮಿಟಿ ನೇಮಿಸುವಂತೆ ಒತ್ತಾಯ ಮಾಡಿ ಈ ವರೆಗೂ ರಚಿತವಾಗಿಲ್ಲ. ಈ ಬಾರಿ ದುರ್ವ್ಯವಹಾರಗಳನ್ನು ಬಯಲಿಗೆಳೆದು ಮುಳುಗಡೆ ರೈತರಿಗೆ ನ್ಯಾಯ ಒದಗಿಸಲು ಹೈಪವರ್ ಕಮಿಟಿ ರಚಿಸಿ ರೈತರಿಗೆ ನ್ಯಾಯ ದೊರಕಿಸಿಕೊಡುವ ಮೂಲಕ ಅವ್ಯವಹಾರ, ಭ್ರಷ್ಟಾಚಾರಗಳನ್ನು ಸಿ.ಬಿ.ಡಿ. ತನಿಖೆಗೆ ಒಳಪಡಿಸಬೇಕೆಂದು ಆಗ್ರಹ ಪಡಿಸಿ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಆರ್ಥಿಕ ಸಚಿವರು).—ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದಂಥ ಅವ್ಯವಹಾರಗಳ ಬಗ್ಗೆ ಸಿ. ಬಿ. ಡಿ. ಯಿಂದ ತನಿಖೆ ಮಾಡಿಸಲು ಕ್ರಮ ಕೈಗೊಳ್ಳುತ್ತೇವೆ. ಇನ್ನುಳಿದ ವಿಚಾರದಲ್ಲಿ ಮುಳುಗಡೆಯಾ ಪ್ರದೇಶದ ಜನರಿಗೆ ಸೂಕ್ತ ಪ್ರದೇಶ ವನ್ನು ಒದಗಿಸಬೇಕೆಂದು ಹೇಳಿದ್ದಾರೆ ಇದನ್ನು ಪರಿಶೀಲಿಸುತ್ತೇವೆ.

(6) ಬೆಂಗಳೂರು ವಿಶ್ವವಿದ್ಯಾನಿಲಯ ಇಂಜಿನಿಯರಿಂಗ್ ಪರೀಕ್ಷೆ ನಡೆಸುವ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ (ಮುಳುಬಾಗಿಲು).—ಮಾನ್ಯ ಸಭಾಧ್ಯಕ್ಷರೇ, ಇಂಜಿನಿಯರಿಂಗ್ ಪರೀಕ್ಷೆಗಳನ್ನು ಬೆಂಗಳೂರು ವಿಶ್ವವಿದ್ಯಾನಿಲಯ ಶೈಕ್ಷಣಿಕ ವರ್ಷ ಆರಂಭವಾದ 1 ತಿಂಗಳಲ್ಲಿಯೇ ನಡೆಸಲಾಗುತ್ತಿದೆ. ವರ್ಷಾರಂಭದಲ್ಲಿ ಡಿಸೆಂಬರ್ ಎಂದು ಹೇಳಿ ನಂತರ ಅಕ್ಟೋಬರ್ 01 ಎಂದು ಸೂಚಿಸಿ ಈಗ ನೆನ್ನೆ ಪತ್ರಿಕೆಗಳಲ್ಲಿ ಸೆಪ್ಟೆಂಬರ್ ಎಂದು ಅಧಿಸೂಚನೆ ಹೊರಡಿಸಿದ್ದಾರೆ.

ಪಠ್ಯಕ್ರಮ ಹತ್ತು ತಿಂಗಳಕಾಲ ನಡೆಯಬೇಕೆಂದಿರುವಾಗ ಕೇವಲ 1 ತಿಂಗಳಲ್ಲಿಯೇ ಇಂಜಿನಿಯರಿಂಗ್‌ನಂಥ ತಾಂತ್ರಿಕ ಶಿಕ್ಷಣ ಅವಸರವಸರವಾಗಿ ಶೈಕ್ಷಣಿಕ ಅಗತ್ಯಗಳನ್ನು ಪೂರೈಸದೆಯೇ ಮುಗಿಸುವುದರಿಂದ ವಿದ್ಯಾರ್ಥಿಗಳಿಗೆ ಅನ್ಯಾಯವಾಗುತ್ತದೆ. ಮಾತ್ರವಲ್ಲ ಆತಂಕವುಂಟಾಗಿ ದೇಶಕ್ಕೆ ಅನ್ಯಾಯವಾಗುತ್ತದೆ.

ಹಿಂದಿನ ವರ್ಷ ಡಿಸೆಂಬರ್, ಜನವರಿ ತಿಂಗಳುಗಳಲ್ಲಿ ನಡೆದ ಪರೀಕ್ಷೆಗಳ ಫಲಿತಾಂಶ ಮಾರ್ಚಿಯಲ್ಲಿ ಹೊರಬಿದ್ದು ಮಾರ್ಚ್ ಕೊನೆಯಲ್ಲಿ ಕಾಲೇಜುಗಳು ಆರಂಭವಾದುವು. ಮಧ್ಯೆ ಮೇನಲ್ಲಿ ಒಂದು ತಿಂಗಳ ರಜೆ ನೀಡಿದ್ದನ್ನು ಬಿಟ್ಟರೆ ಕೇವಲ 1 ತಿಂಗಳು ಮಾತ್ರ ಶಾಲೆ ನಡೆದಿದೆ.

ಇದರ ಉದ್ದೇಶ ಅನಿಯಂತ್ರಕಾಲಿಕವಾಗಿ ವರ್ಷವೆಲ್ಲಾ ನಡೆಸುವುದು ಎನ್ನಲಾಗಿದೆ. ಇದು ಸ್ವಾಗತಾರ್ಹ ಕ್ರಮ. ಅದರೂ ಕೇವಲ 1 ತಿಂಗಳಲ್ಲಿಯೇ ಪಠ್ಯಕ್ರಮ, ಪ್ರಾಜೆಕ್ಟ್ ವರ್ಕ್ಸ್ ಮುಂತಾದ ಅಗತ್ಯಗಳು ಮುಗಿಯದೆಯೇ ಪರೀಕ್ಷೆಗಳನ್ನು ನಡೆಸುವುದರಿಂದ ಸಮಾಜಕ್ಕೆ ಹಾನಿ.

ಹೀಗೆ ಪರೀಕ್ಷೆಗಳನ್ನು ಮುಂದೆ ಹಾಕಿದ್ದರಿಂದ 2ನೆಯ ವರ್ಷದಿಂದ ಅಂತಿಮ ಬಿ. ಇ. ವರೆಗೆ ಎಲ್ಲ ವಿದ್ಯಾರ್ಥಿಗಳಿಗೆ ತೊಂದರೆಯಾಗುತ್ತದೆ. ಈ ಕ್ರಮಕ್ಕೆ ಅನೇಕ ಇಂಜಿನಿಯರಿಂಗ್ ಕಾಲೇಜುಗಳ ಪ್ರಿನ್ಸಿಪಾಲ್‌ರುಗಳು ವಿರೋಧ ವ್ಯಕ್ತ ಪಡಿಸಿದ್ದಾರೆ. ಹೀಗೆ ಪರೀಕ್ಷೆಗಳನ್ನು ಸಕ್ರಮಗೊಳಿಸಲು ಒಮ್ಮೆಗೇ ನಾಲ್ಕಾರು ತಿಂಗಳಕಾಲ ಹಿಂದಕ್ಕೆ ಹಾಕುವುದರ ಬದಲು ಕ್ರಮವಾಗಿ 2-4 ವರ್ಷಗಳಲ್ಲಿ ನಿಯತ ಗೊಳಿಸಬೇಕೆಂದು ಒತ್ತಾಯಿಸುತ್ತೇನೆ.

ಈಗಾಗಲೇ, ಅನೇಕ ಇಂಜಿನಿಯರಿಂಗ್ ಕಾಲೇಜು ವಿದ್ಯಾರ್ಥಿಗಳು ಈ ಕ್ರಮವನ್ನು ವಿರೋಧಿಸಿ ತರಗತಿಗಳನ್ನು ಬಹಿಷ್ಕರಿಸಿದ್ದಾರೆ. ಇದು ಇನ್ನಷ್ಟು ವ್ಯಾಪಕವಾಗಿ ಬೆಳೆಯುವ ಸಂಭವವಿದೆ.

ಆದ್ದರಿಂದ ಸರ್ಕಾರ ಈ ವಿದ್ಯಾರ್ಥಿಗಳ ಜೊತೆ ಮಾತುಕತೆ ನಡೆಸಿ ಪರೀಕ್ಷೆಗಳನ್ನು ಪಠ್ಯಕ್ರಮ ಮುಗಿಸಿದಮೇಲೆ 01 ತಿಂಗಳ ಶೈಕ್ಷಣಿಕ ಕ್ರಮದ ನಂತರ ಡಿಸೆಂಬರ್ ಲ್ಲಿ ನಡೆಸಲು ಸರ್ಕಾರ ಬೆಂಗಳೂರು ವಿಶ್ವವಿದ್ಯಾನಿಲಯಕ್ಕೆ ಸೂಚಿಸಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಎ. ಲಕ್ಷೀಸಾಗರ್ (ಮಾನ್ಯ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ಸೂಕ್ತ ಉತ್ತರ ನೀಡುವಂತೆ ಮಾನ್ಯ ವಿದ್ಯಾಪಾತೆಯ ಸಚಿವರಿಗೆ ತಿಳಿಸುತ್ತೇನೆ.